




Milli azadlıqdan
şirin nemət yoxdur!

J. Huseynov



Bax səh. 2

Azərbaycan və Çin arasında viza rejimi ləğv edilib

11 iyun
2025-ci il,
çərşənbə
№ 098 (6925)
Qiyməti
60 qopik

**YENİ
AZƏRBAYCAN**

Azərbaycan dövlət müstəqilliyi Azərbaycan xalqının milli sərvətidir.
Qəzet 1993-cü ilin aprel ayından nəşr olunur. Yeni Azərbaycan Partiyasının qəzeti.



Bax səh. 2

Prezident Dövlət Gömrük Komitəsinin yeni inzibati binasının açılışında iştirak edib

Milli Qurtuluşdan tarixi Zəfərə

Bax səh. 4



Yersiz müqayisə

Bax səh. 3



Azərbaycan sivilizasiyalararası dialoqu dəstəkləyir...

Bax səh. 3



Avropa ölkələri Orta Dəhlizdə birləşir

Bax səh. 5

“Sarsılmaz Qardaşlıq-2025” və “Mustafa Kamal Atatürk-2025” təlimləri

Azərbaycanla Türkiyə arasında imzalanmış hərbi əməkdaşlıq haqqında sazişə uyğun olaraq, Naxçıvanda “Sarsılmaz Qardaşlıq-2025” kompüter dəstəklili komanda-qərargah və “Mustafa Kamal Atatürk-2025” döyüş atışlı birgə taktiki təlimlərinə hazırlıq məqsədilə Azərbaycan-Türkiyə dövlət bayraqlarının dəyişmə mərasimi keçirilib. İyunun 10-da Müdafiə Nazirliyinin Mətbuat və ictimaiyyətlə əlaqələr idarəsindən verilən məlumata görə, Əlahiddə Ümumqoşun...

Bax səh. 4

Azərbaycan-Pakistan: İkitərəfli və çoxtərəfli formatlarda sıx əməkdaşlıq

Azərbaycan və Pakistan strateji müttəfiqlər olaraq qarşılıqlı maraqlara əsaslanan münasibətlərini gətirdikcə dərinləşdirirlər. İki dost ölkə arasında siyasi dialoq yüksək intensivliyi ilə fərqlənir. Pakistanın Baş naziri Məhəmməd Şahbaz Şərifin ötən ay Azərbaycana səfəri çərçivəsində azad Ləçkəndə Azərbaycan Prezidenti İlham Əliyevlə baş tutan bir sıra mühüm görüşlərin ardından müqəddəs Qurban bayramı ərəfəsində Liderlər arasında telefon danışığı olub. Eyni zamanda...

Bax səh. 2

NATO daxilində yeni güc mərkəzləri yaranır?

Böyük Britaniya NATO-da öz hərbi gücünü, ağır silahlarının sayını və təhlükəsizlik imkanlarını artırmaq qərarına gəlib. Rusiya-Ukrayna müharibəsinin yeni - qeyri stabil mərhələyə qədəm qoyduğu, eləcə də, ABŞ - Rusiya yaxınlaşması fonunda rəsmi Londonun bu istiqamətdə addımları birmənalı qarşılanmır. Britaniya mediasının son məlumatlarında qeyd olunur ki, Baş nazir Kir Starmer nüvə başlıqları arsenalının modernləşdirilməsi və sualtı qayıqların tikintisi proqramının yenilənməsi, o cümlədən Britaniya Silahlı Qüvvələrinin gələcək döyüşlərə hazırlanması ilə bağlı məsələlərdə ciddi tapşırıqlar verib...

Bax səh. 6

Süni intellekt xəyalları gerçəkləşdirir

Son illər ölkəmizdə rəqəmsallaşma sahəsində mühüm addımlar atılmaqdadır. Elektron hökumətin inkişaf strategiyasına uyğun olaraq rəqəmsal xidmətlərin göstərilməsində, iqtisadiyyatın müxtəlif sahələrində süni intellekt texnologiyalarının geniş tətbiqi sahəsində müəyyən uğurlar əldə edilib. Ölkəmizin müvafiq tədqiqat mərkəzlərində süni intellektlə bağlı aparılan tədqiqatların başlanğıcı isə ötən əsrin ortalarına gedib çıxır. Bu sahədə bir sıra elmi nailiyyətlər qazanılıb. Eyni zamanda, Azərbaycanın müvafiq ali məktəblərində də uzun müddətdir ki, süni intellekt üzrə kadrlar hazırlanmaqdadır...

Bax səh. 8

Paşinyan-kilsə qarşıdurması yeni mərhələdə

Bax səh. 6



Azərbaycan sivilizasiyalararası dialoqu dəstəkləyir...

Bakı qlobal sabitliyi, təhlükəsizliyi və əməkdaşlığı təbliğ edir

Cənubi Qafqaz regionunun lider dövləti olan, müasir beynəlxalq münasibətlər sistemində etibarlı tərəfdaş kimi tanınan Azərbaycan həm də beynəlxalq dialoq və əməkdaşlıq məkanıdır. Regionun siyasi, iqtisadi və humanitar mərkəzi kimi çıxış edən respublikamız sivilizasiyalararası dialoqun inkişafına əhəmiyyətli töhfələr verir. Azərbaycan öz təklif və təşəbbüsləri ilə dünyada sülhün və təhlükəsizliyin möhkəmlənməsinə, ümumbəşəri dəyərlərin, multikulturalizmin təbliği və təşviqinə, qlobal xarakterli problemlərin həllinə dair əsaslı layihələr irəli sürür. Paralel olaraq Bakı qlobal və regional səviyyəli tədbirlərə ev sahibliyi edən, bütün dünyanın diqqət mərkəzində olan mühüm məsələlərin müzakirə olunduğu siyasi, iqtisadi və humanitar mərkəz kimi tanınır. Təsədüfi deyil ki, Bakı Beynəlxalq Humanitar Forumu, Mədəniyyətə Rəhbərlik Dialoq Forumu, Dini Liderlərin Zirvə toplantısı, Qlobal Bakı Forumu və digər tədbirlər məhz Azərbaycanda keçirilir. Azərbaycanın bu mövqeyi isə bütün dünyada yüksək səviyyədə qiymətləndirilir.

Azərbaycan da daxil olmaqla 83 dövlət...

Çinin Azərbaycandakı səfirliyində Beynəlxalq Sivilizasiyalararası Dialoq Günü'nün birinci dəfə qeyd edilməsinə həsr olunmuş təməlik tədbir keçirilib. Tədbirdə Çin Kommunist Partiyası Mərkəzi Komitəsi Siyasi Bürosunun üzvü, xarici işlər naziri Van Yinin videomübarizəsi yayımlanıb. Çinli nazir iyunun 10-da ilk dəfə BMT tərəfindən təsis edilmiş Beynəlxalq Sivilizasiyalararası Dialoq Günü'nü dünyanın hər yerindən gələn dostlarla qeyd etməkdən məmnunluq duyduğunu söyləyib. O, qeyd edib: "Müasir dünyada 200-dən çox ölkə və region, 2500-dən çox millət var. İş-təhsalat və həyat prosesində xalqlar canlı və bənzərsiz sivilizasiyalar yaradıblar. Onlar paralel olaraq inkişaf edərək bir-birini bəzəyərək "qlobal kəndimizi" rəngarəng, dinamik və canlılıqla dolu, bütün bəşəriyyəti isə yüz il ərzində gözəlməz dəyişikliklərin ayrılmaz birliyinə çevirir. Sivilizasiyanın dəyəri həmişəkindən daha aktualdır, onların qarşılıqlı əlaqəsi xüsusi əhəmiyyət kəsb edir v

ə onlar arasında dialoq vaxtı çatmış və zəruridir. Ötən il bütün üzv dövlətlərin yekdil dəstəyi ilə BMT Baş Assambleyasının 78-ci sessiyasında Çin və digər ölkələr də daxil olmaqla, 83 ölkənin təklif etdiyi və hər il iyunun 10-da qeyd olunan Beynəlxalq Sivilizasiyalararası Dialoq Günü'nün təsis edilməsi barədə qətnamə qəbul edilib". Çinli nazir vurğulayıb ki, sivilizasiyalararası dialoq sülh körpüsüdür".

Nazir bildirib ki, sivilizasiyalararası dialoq dostluq körpüsüdür. Tarix aydın şəkildə göstərir: açıqlıq qarşılıqlı anlaşılmaya kömək edir,

mübadilə isə etimadı dərinləşdirir. Sivilizasiyalararası dialoq fərqlilikləri aradan qaldırmağa, ümumi dil tapmağa və xalqları bir-birinə yaxınlaşdırmağa kömək edir, harmo-



nik birgə yaşayışı təşviq edir".

Tədbirdə çıxış edən Çinin Azərbaycandakı səfiri Lu Mey bildirib ki, Çin 10 iyun Beynəlxalq Sivilizasiyalararası Dialoq Günü'nün təsis edilməsi haqqında qətnamənin qəbul edilməsində Azərbaycan da daxil olmaqla 83 ölkənin dəstəyindən məmnundur. Diplomatin sözlərinə görə, bu təşəbbüs ötən il Çin Xalq Respublikası tərəfindən BMT Baş Assambleyasının 78-ci sessiyasında irəli sürülmüş və beynəlxalq ictimaiyyətin geniş dəstəyini qazanıb. "Sevindirici haldır ki, Azərbaycan da daxil olmaqla 83 dövlət qətnaməni imzalayıb. Sivilizasiyalararası qarşılıqlı əlaqələrin gücləndirilməsi qlobal çağırışların aradan qaldırılmasına kömək edir və daha harmonik dünyanın qurulmasına əsas rol oynayır", - Lu Mey vurğulayıb.

O qeyd edib ki, Azərbaycan və Çinin müxtəlif dövlət orqanları və regionları hazırda iki ölkənin liderlərinin - Prezident İlham Əliyev və Çin Sədri Si Cinpinin razılaşmalarının həyata keçirilməsi ilə məşğuldurlar.

Bakı-Pekin münasibətlərində humanitar prioritetlər...

Birgə Bəyanatda da əks olunduğu kimi, hər iki dövlət müasirləşməni birgə şəkildə irəli aparmaq və daha yüksək səviyyəli, yüksək dayanıqlıq və uzunmüddətli sabitliyə malik yeni birgə inkişaf məkanı yaratmaq üçün "Bir kəmə, bir yol" təşəbbüsünün Azərbaycanın "İpək Yolumun dirçəldilməsi" dövlət inkişaf strategiyası və 2030-cu ilə qədər olan sosial-iqtisadi inkişaf Strategiyası ilə uyğunlaşdırılmasını möhkəmləndirmək barədə razılaşmışlar. Eyni zamanda, hər iki dövlət mədəni və yaradıcı kollektivlər xətti üzrə əməkdaşlığı təşviq edəcək, xalqlar arasında qarşılıqlı anlaşmanı dərinləşdirmək və sivilizasiyalararası mübadiləni təşviq etmək məqsədilə qarşılıqlı Mədəniyyət günlərinin keçirilməsini dəstəklədiklərini təsdiqləyiblər. Hər iki dövlət bəyan edib ki, Heydər Əliyev Fondu ilə Xarici ölkələrlə dostluq üzrə Çin Xalq Assosiasiyası və ŞƏT-in Mehriban Qonşuluq, Dostluq və Əməkdaşlıq üzrə Çin Komitəsi arasında qurulmuş keçirilməsini dəstəklədiklərini, həmçinin Nizami Gəncəvi Beynəlxalq Mərkəzinin müvafiq Çin assosiasiyaları və institutları ilə əlaqələrinin genişləndirilməsini dəstəkləyirlər.

Birgə səylərə hazırıq...

Azərbaycan dövləti sivilizasiyalararası dialoqun inkişafında hər zaman əhəmiyyətli rol oynayır. Xalqlar, mədəniyyətlər və sivilizasiyalararası integrasiyanın inkişafında maraqlı olan Bakı dünyada kataklizmlərin artmasından, mədəniyyətlər və dinlər aras



toqquşmaların güclənməsindən, ksenofobiya hallarının daha da güclənməsindən narahat olduğunu bəyan edir. Dəfələrlə Azərbaycan paytaxtından qlobal sülh çağırışları səsləndirilib - ölkəmizin sülhün və sabitliyin bərqərar olması üçün atdığı addımlar bunu bir daha ortaya qoyur. Yeri gəlmişkən, aprelin 23-də Çinlə imzalanan hərtərəfli strateji tərəfdaşlıqla bağlı sənəddə də bildirilir ki, Azərbaycan Çin tərəfindən təklif olunan Qlobal İnkişaf Təşəbbüsünü, Qlobal Təhlükəsizlik Təşəbbüsünü və Qlobal Sivilizasiya Təşəbbüsünü fəal şəkildə dəstəkləyir və BMT-nin 2030-cu ilədək olan Dayanıqlı İnkişaf üzrə Gündəliyinin həyata keçirilməsini sürətləndirmək üçün səyləri birləşdirmək məqsədilə "Qlobal İnkişaf Təşəbbüsünün Dostları Qrupu"na qoşulmağa hazır olduğunu bildirir. Azərbaycan Çini tərəfi ilə qlobal təhlükəsizlik üzrə əlaqələr və qarşılıqlı fəaliyyət qurmağa, sülh və təhlükəsizlik üzrə birgə səylər göstərməyə hazırdır. Azərbaycan tərəfi Çinin BMT-də irəli sürdüyü "Sivilizasiyalararası Beynəlxalq Dialoq Günü"nün elan edilməsinə dair qətnaməni yüksək qiymətləndirir və sivilizasiyaların müxtəlifliyinə hörməti birgə müdafiə etməyə, humanitar mübadilə və əməkdaşlığı fəal şəkildə təşviq etməyə hazırdır. Çin mədəniyyətlərarası dialoqun təşviqi üçün qlobal platforma kimi "Bakı Prosesi" adlı təşəbbüsü uyğun olaraq Azərbaycanın səylərini və bu təşəbbüs çərçivəsində çağırılan qlobal forumları dəstəkləyir.

Pərviz SADAYOĞLU

Yersiz müqayisə

Absurd iddialar səsləndirən Rusiya Prezidentinin köməkçisi V. Medinski ölkəsinin keçmiş Dağlıq Qarabağ münafişəsi ilə bağlı mövqeyini ya dərk etmir, ya da dərk etmək istəmir

Azərbaycan və Rusiya strateji tərəfdaşlıq münasibətlərinə malikdirlər. Respublikamız qonşu dövlətlə münasibətlərində bir qayda olaraq xoş məramdan çıxış edir. Ancaq təəssüf doğuran haldır ki, bir sıra hallarda Rusiyanın ayrı-ayrı rəsmi şəxslərinin açıqlamalarının məzmunu iktirafı strateji tərəfdaşlıq münasibətlərinin ruhuna uyğun gəlmir və ümumiyyətlə, həmin açıqlamalarda realıq təhrif olunur. Rusiya Federasiyası Prezidentinin köməkçisi Vladimir Medinskinin bu günlərdə ifadə etdiyi absurd fikirlər də bu qəbildəndir.

Azərbaycan XİN Rusiya Prezidentinin köməkçisinin iddialarına münasibət bildirib. "Rusiya Federasiyası Prezidentinin köməkçisi Vladimir Medinskinin 9 iyun tarixində "Russia Today" kanalına müsahibəsi zamanı keçmiş Ermənistan-Azərbaycan münafişəsi ilə bağlı faktların təhrif olunduğu, Qarabağ bölgəsini mübahisəli ərazi kimi təqdim edən açıqlaması təəssüf və təəccüb doğurur". Bu barədə Xarici İşlər Nazirliyinin mətbuat katibi Ayxan Hacızadənin Rusiya Federasiyası Prezidentinin köməkçisi Vladimir Medinskinin keçmiş Ermənistan-Azərbaycan münafişəsi ilə bağlı iddialarına dair şərhində bildirilir.

Qarabağ əzəli Azərbaycan torpağıdır



Azərbaycanın Vladimir Medinskinin absurd iddialarına kəskin münasibət bildirməsi tam başadüşüldür. V. Medinski sırası bir şəxs olsa idi, onun məlum açıqlamasını, bəlkə də, sakit qarşılamaq mümkün olardı. Ancaq axı Medinski böyük bir dövlətin rəsmi təmsilçisidir və öz məsuliyyətini dərk etməlidir. Ayxan Hacızadənin şərhində vurğulandığı kimi, təəccüblü hal odur ki, Rusiya Federasiyasının Prezidentinin köməkçisi, habelə Rusiyanın Tarix Təhsili üzrə Qurumlarıarası Komissiyasının sədri olan Medinski Qarabağın heç zaman mübahisəli ərazi olmadığını bilmir.

Tarix, zəngin mədəni irs nümunə-

ləri, toponimlər, zamanında Rusiyanın özünün tərtib etdiyi xəritələr Qarabağın əzəli Azərbaycan torpağı olduğunu əyani şəkildə təsdiqləyir. Tarixi mənbələrə əsasən, ermənilərin saxtakarlıqla "Stepanakert" adlandırdıqları Xankəndi XVIII əsrin axırlarında o dövrdə müstəqil Azərbaycan dövlətlərindən biri olan Qarabağ xanlığının başçılarından - xanların istirahəti üçün salınıb. Xanların fəaliyyətinə uyğun şərait yaradılması üçün istirahət məskəni xanlığın paytaxtı Pənahabadın (indiki Şuşanın) 10 kilometrliyində, nisbətən dağ ətəyində planlaşdırılıb. Bu zaman istirahət məskəninin xanlığın digər vacib şəhər və kəndlərinə, o cümlədən Ağdama, Xocalıya, Malibəyliyə, Kərkicahana və digərlərinə yaxın olması da əsas götürülüb. Bəhs olunan məntəqələrin hamısında istisnasız olaraq azərbaycanlılar yaşayırdılar. Bu yerdə V. Medinskiyə Azərbaycan Prezidenti İlham Əliyevin bir neçə il bundan əvvəl Rusiyanın özünün təşkil etdiyi "Valday" Beynəlxalq Diskussiya Klubunda etdiyi çıxışında səsləndirdiyi fikirləri də xatırlatmaq istərdik. Dövlətimizin başçısı keçmiş sovet hakimiyyəti illərində Azərbaycan ərazisində artıq tarixdə qalmış Dağlıq Qarabağ Muxtar Vilayətinin yaradılmasından bəhs edərək vurğulayıb: "Qeyd etməliyəm ki, bu münafişə

şə ilə əlaqədar çox vaxt realıq əks etdirməyən geniş fikir müxtəlifliyi var. Bu məsələyə aydınlıq gətirmək üçün deməliyəm ki, 1921-ci ildə Qafqaz bürosunun qərarında Dağlıq Qarabağın çox vaxt erməni tərəfinin interpretasiya etdiyi kimi, Azərbaycana verilməsi deyil, onun Azərbaycanın tərkibində qalması göstərilmişdir. Münafişə başlayana qədər Azərbaycan SSR-in Dağlıq Qarabağ Muxtar Vilayətində yaşayan azərbaycanlı və erməni əhalinin say nisbəti 25:75 faiz kimi olub. Münafişə nəticəsində Dağlıq Qarabağdan, həmçinin digər 7 rayondan bütün azərbaycanlı əhali qovulub, başqa sözlə desək, orada etnik təmizləmə aparılıb".

Tarixi faktlar öz yerində. Medinski internetə girməklə hamıya açıq olan məlumatları əldə edə bilər. Digər tərəfdən, Medinskinin təmsil etdiyi Rusiya dövlətinin özü Qarabağı Azərbaycanın ərazisi kimi tanıyıb və tanıyır. Digər bir məsələ də sual doğurur. Məlumdur ki, Rusiya uzun illər ərzində keçmiş Dağlıq Qarabağ münafişəsinin sülh yolu ilə həlli məqsədilə yaradılmış Minsk qrupunun həmsədr dövlətlərindən biri kimi fəaliyyət göstərmişdir. Ayxan Hacızadənin şərhində vurğulandığı kimi, sual doğuran məqam ondan ibarətdir ki, Minsk qrupunun həmsədri olmuş ölkənin Prezidentinin köməkçisi dövlətinin bu məsələ ilə bağlı mövqeyini ya dərk etmir, ya da dərk etmək istəmir.

Rusiya-Ukrayna müharibəsini Qarabağda mövcud olmuş vəziyyətlə müqayisə etmək doğru deyil

V. Medinski öz statusuna uyğun olmayan bir tərzdə Rusiya-Ukrayna müharibəsini Qarabağda mövcud olmuş vəziyyətlə müqayisə edir. Belə paralellər aparmaq doğru deyil.

Azərbaycan heç bir qonşu dövlətə qarşı aqressiv müharibə aparmayıb. Respublikamızın apardığı müharibə ədalətli müharibə olub. Döyüşlər bizim ərazilərimizdə gedib. Məhz Azərbaycan Ordusunun qalibiyyəti sayəsində ölkəmizin ərazi bütövlüyü, suverenliyi təmin edilib. Çox doğru olaraq Azərbaycanın Zəfəri həm də beynəlxalq hüququn və tarixi ədalətin bərpası anlamında qəbul edilir. "Azərbaycan 2020-ci və 2023-cü illərdə öz suveren və beynəlxalq birlik tərəfindən tanınmış ərazilərində Vətən müharibəsi və antiterror tədbirləri həyata



keçirib. 44 günlük Vətən müharibəsi və 1 gündən az olaraq davam etmiş 2023-cü il antiterror tədbirləri Azərbaycanın tam qələbəsi və Ermənistanın məğlubiyyəti ilə nəticələnib və beynəlxalq hüququn norma və prinsiplərinə uyğun olaraq erməni işğalına son qoyulub. Medinskiyə tövsiyəmiz odur ki, səlahiyyətinə aid olmayan məsələlərə dair yanlış iddialar səsləndirməklə dövlətlərarası münasibətlərə xələl gətirməsin", - deyərək Ayxan Hacızadə şərhində vurğulayıb.

Mübariz FEYİZLİ

Paşinyan-kilsə qarşındurması yeni mərhələdə

Ermənistanın baş naziri yeni katolikosluq seçkiləri keçirmək üçün çağırış edib



Ermənistanda Paşinyan hökuməti ilə kilsə arasında gərginlik davam edir. Tərəflər arasında ziddiyyətlər Azərbaycanın İkinci Qarabağ müharibəsində erməni ordusunu məğlub etməsi və Qarabağ üzərində suverenliyini tam bərpa etməsindən sonra başlayıb. Ötən ilin may ayında Qazaxın dörd kəndinin qaytarılmasından sonra isə geniş Baqratın rəhbərliyi altında Paşinyanın istefası tələbi ilə etiraz aksiyalarına start verildi. Lakin bir müddət sonra həmin aksiyalar fiaskoya uğradı.

Paşinyan-kilsə qarşındurmasının səbəbi...

Bununla belə, Paşinyan-kilsə qarşındurması son zamanlar yeni mərhələyə adlayıb. Bu dəfə N.Paşinyan kilsəyə, xüsusilə kilsənin rəhbəri II Qareginə qarşı hücumla keçib. Məsələ ondadır ki, erməni kilsəsi ölkənin siyasi idarəçiliyinə müdaxilə etməyə çalışır, Paşinyan isə bunu qəbul etmək niyyətində deyil. Elə son çəkişmənin də mahiyyəti və motivi bundan ibarətdir. Belə ki, bu yaxınlarda

Nikol Paşinyanın sosial media-da təhqiramiz paylaşımının da məhz ermənilərin katolikosu II Qareginə ünvanlandığı iddia edilmişdi. Bundan öncə isə Paşinyan bildirmişdi ki, bütün ermənilərin katolikosunun seçilməsində son qərarı Ermənistan hökuməti verməlidir. O vurğulamışdı ki, Ermənistan Apostol Kilsəsinin rəhbərinin seçilməsi qaydası dəyişməlidir - dövlətin seçkilərdə həlledici səsə sahib olması və namizədlərin etik baxımdan yoxlanılması vacib şərt kimi önə çıxarılmalıdır.

N.Paşinyan Ermənistanda bəzi kilsələrin acınacaqlı vəziyyətə olduğunu da demiş və əlavə etmişdi ki, kilsələrin ekseriyyəti tikinti tullantıları anbarı kimi istifadə edilir. “Kilsələrdə əlavə mərmər plitələr, sement kisələri, pashı armaturlar saxlanılır. İnsan ruhani bir şeylə təmasda olmaq üçün kilsəyə gedir. Amma birdən içəri girirsən və görürsən ki, zibil səpələnib, kiminsə paltarı, ayaqqabısı, çarpayısı qoyulub”, - deyərək baş nazir gileyənib. Paşinyan vurğulayıb ki, kilsələrlə bağlı

standartlar tətbiq edilməlidir.

Paşinyan II Qareginə istefaya çağırır

Ermənistanın baş naziri Nikol Paşinyan kilsə rəhbərliyi barədə sət açıqlamaları hələ də davam etdirir. Bu dəfə o, II Qareginə həssas nöqtədən “vurmağa” başlayıb. Paşinyan iyunun 9-da sosial şəbəkə hesabında bütün ermənilərin katolikosu II Qareginə yenidən ittiham edib. Baş nazirin sözlərinə görə, II Qaregin vəzifəyə təyin olunarkən könüllü olaraq qəbul etdiyi subaylıq andını pozub: “II Qaregin könüllü olaraq qəbul etdiyi subaylıq andını pozub və övladı var. Bu faktıdır və II Qaregin bunu təkzib etməyə çalışsa, yalan danışmağa cəhd göstərsə, mən müvafiq formatda sübut təqdim edəcəm”. Erməni baş nazir iddia edib ki, Erməni Apostol Kilsəsinin Nizamnəməsinə uyğun olaraq II Qareginin yepiskop, arxiyepiskop, deməli, katolikos olmaq hüququ yoxdur və o istefa verməlidir. “Katolikos II Qaregin (Ktriç Nersisyan) Ecmiədzinin ana taxtını tərk etməlidir. Erməni Apostol Kilsəsinin sadiq inancısı olaraq, mənəvi irsimizin hər bir elementinə ehtiramla yanaşan şəxs kimi bəyan edirəm: Erməni Apostol Kilsəsi seçkilərdə qədər əxlaqı təsdiqlənəcək yeni katolikosu seçməlidir”, - deyərək Paşinyan əlavə edib. O, həmçinin Erməni Apostol Kilsəsinin bütün din-darlarını “Ecmiədzin Ana Taxtına bütün ermənilərin yeni katolikosunun seçilməsi işi ətrafında birləşməyə” çağırır.

İyunun 10-da isə Nikol Paşinyan Erməni Apostol Kilsəsi-

nin ardıcıllarına müraciət edərək bəyan edib ki, Ecmiədzin kilsəsinin hazırkı rəhbərlikdən azad edilməsi üçün fəal addımlar atmalı və yeni katolikosluq seçkiləri təşkil olunmalıdır. Baş nazir bununla bağlı təşkilati məsələlərini tənzimləmək üçün Koordinasiya Qrupu yaratmağın vacibliyini qeyd edib. Onun sözlərinə görə, Koordinasiya Qrupunun üzvləri kişilər, qadınlar, sadə insanlar və ya din xadimləri ola bilər. Koordinasiya Qrupuna daxil olan din xadimlərinin subaylıq andını pozmamaları məcburidir.

Paşinyan deyib ki, Koordinasiya Qrupunun ilk 10 üzvünün seçilməsi öz üzərinə götürəcək. Gələcəkdə Qrup genişlənmə prosedurları, strukturu və digər mümkün məsələlər barədə qərar verəcək. Baş nazir 5 meyar üzrə Koordinasiya Qrupuna üzv olmaq istəyənlərdən onun e-mail ünvanına müraciət göndərməyi xahiş edib.

II Qaregin övladı olmasını niyə təkzib etmir?



Məsələ ondadır ki, Paşinyanın “subaylıq andı”nı pozması ittihamına II Qaregin tərəfindən təkzib verilmir. Görünür, baş nazirin əlində bu barədə inkaredilməz fakt var və bu fakt ona ciddi siyasi dividend qazandırır. Əgər belə olmasaydı, N.Paşinyan kilsə rəhbərinə qarşı belə kampaniya apara bilməzdi.

Ümumiyyətlə, Ermənistan cəmiyyətində bu qarşıdurma təkcə dini və mənəvi məsələlərlə məhdudlaşmır. Erməni ekspertlər Paşinyan və kilsə arasında gərginliyin gələcək keçiriləcək parlament seçkiləri ilə əlaqələndirirlər. Belə ki, kilsə Paşinyana müxalif olan revanşist qüvvələrlə işbirliyindədir. Paşinyan isə seçki öncəsi bu düşərgəni zəiflətməyə və ictimai nüfuzlarını sarsıtmağa çalışır. Görünən odur ki, erməni baş nazir II Qareginə postundan uzaqlaşdırana qədər mübarizəni davam etdirəcək.

Nardar BAYRAMLI

NATO daxilində yeni güc mərkəzləri yaranır?

Avropa alyans daxilində yeniliklər etmək niyyətində düşüb

Böyük Britaniya NATO-da öz hərbi gücünü, ağır silahlarının sayını və təhlükəsizlik imkanlarını artırmaq qərarına gəlib. Rusiya-Ukrayna müharibəsinin yeni - qeyri stabil mərhələyə qədəm qoyduğu, eləcə də ABŞ - Rusiya yaxınlaşması fonunda rəsmi Londonun bu istiqamətdə addımları birmənalı qarşılanmır. Britaniya mediasının son məlumatlarında qeyd olunur ki, Baş nazir Kir Starmer nüvə başlıqları arsenalı-

nın modernləşdirilməsi və sualtı qayıqların tikintisi proqramının yenilənməsi, o cümlədən Britaniya Silahlı Qüvvələrinin gələcək döyüşlərə hazırlanması ilə bağlı məsələlərdə ciddi tapşırıqlar verib.

K.Starmer iyunun 2-də Qlazgoda keçirilən mətbuat konfransında bəyan edib ki, ölkəsinin müdafiə siyasəti bundan sonra NATO ilə daha sıx koordinasiya-lı şəkildə yürüdülməli - o, çıxı-

şında alyansın Böyük Britaniyanın strateji gücünün əsas dayacağı olduğunu vurğulayıb.

Eyni zamanda, K.Starmerin NATO-nun Baş katibi Mark Rütte ilə Dauning Stritdə görüşü də xüsusi diqqət çəkir. Görüş zamanı hər iki lider NATO-da sabitlik və təhlükəsizliyin təmin edilməsi, alyansın üzv ölkələrinin müdafiə sənayesinin möhkəmləndirilməsi istiqamətində atılacaq addımlar ilə bağlı məsələləri müza-

kirə ediblər. Mark Rütte ilə söhbətində Starmer NATO-nun 80 ildən artıq müddətdə Avroatlantik regionda sülh və təhlükəsizliyin təməli daşı olduğunu, habelə alyansın Britaniya vətəndaşlarının təhlükəsizliyi baxımından da həyati əhəmiyyət kəsb etdiyini diqqətə çatdırıb. Bununla yanaşı, ikitərəfli görüşdə NATO-nun gələcək maliyyələşdirilməsi, milli dayanıqlılığın gücləndirilməsi və kritik infrastrukturun qorunması

məsələləri də əsas müzakirə predmeti olub. Qeyd edək ki, son dövrlərdə Avropa kontingenti NATO-da özünün çəkisini artırmaq üçün əməli fəaliyyətə keçib - xüsusilə, Böyük Britaniya, Fransa və Almaniyanın bu istiqamətdə addımları diqqəti cəlb edir. Prezident Emmanuel Makronun və baş nazir Fridrix Mertsin son bəyanatları da bunu təsdiqləyir.

Şimal alyansında yeni “çətir” axtarışı



Məsələ ilə bağlı politoloq İlyas Hüseynov “Yeni Azərbaycan” qəzetinə şərhində qeyd edib ki, Ukrayna cəbhəsində döyüşlərin daha da şiddətlənməsindən sonra Avropa məkanında təhlükəsizlik ilə bağlı çağırışlar mütəmadi hala çevrilib. “Bu gün Avropa ölkələri ciddi narahatlıq içərisindədirlər - onlar öz təhlükəsizliyi və milli müdafiələri barədə düşünməyə başlayıblar, hərbi xərclərini

artırmağı planlaşdırırlar və bu istiqamətdə Avropa liderləri arasında məsləhətləşmələr aparılır. Böyük Britaniyanın Baş naziri Kir Starmer və NATO-nun Baş katibi Mark Rütte arasında baş tutan görüşdə milli müdafiə və təhlükəsizliklə bağlı məsələlər əsas müzakirə mövzusu olub. Avropa Siyasi Birliyinin, habelə digər platformaların əsasının qoyulmasında başlıca mahiyyət Avropanın təhlükəsizliyinin qorunması ilə bağlıdır”, - deyərək İ.Hüseynov bildirib. Almaniya, Fransa və Böyük Britaniyanın gələcək müdafiə siyasəti ilə bağlı məsələyə gəlincə, İ.Hüseynov vurğulayıb ki, hər üç ölkə regional və beynəlxalq səviyyədə hərbi - siyasi və iqtisadi - siyasi gücünə görə fərqlənir: “Qlobal iqtisadiyyatda öz ÜDM göstəricisi ilə seçilən Böyük Britaniya, Fransa və Almaniya həm mülki, həm də hərbi məhsulların istehsalı üzrə ixtisaslaşmış ölkələrdir. Xüsusilə, Almaniya daha çox seçilir - bu ölkə Avropanın ağır sənayesinin inkişafında geniş paya malikdir.

Son 70 ildə mülki məhsulların istehsalı ilə məşğul olan Almaniyanın ağır sənaye müəssisələri bu gün hərbi təyinatlı məhsulların istehsalına diqqət ayırmağa başlayıblar”.

Avropanın çəkisi arta bilər

“Şübhəsiz ki, ABŞ-ın hazırkı administrasiyasının xarici siyasəti, ən əsası da ABŞ-Rusiya yaxınlaş-

ması Avropa ölkələrini milli müdafiə və təhlükəsizlik siyasətində zəruri addımlar atmağa vadar edir. Bu gün ABŞ-ın dəstəyi olmadan öz silahlı qüvvələrini daha da möhkəmləndirmək üçün həyata keçirilməsi nəzərdə tutulan planlar ilkin strateji prioritetə çevrilib. Bir məqamı da əlavə edim ki, yaxın zamanda NATO-da yeni güc mərkəzlərinin meydana çıxmasının şahidi ola bilərik”, - deyərək İ.Hüseynov qeyd edib.

Yunis ABDULLAYEV



Cəlal Allahverdiyev,
filologiya üzrə fəlsəfə doktoru, dosent

6 aylıq abunə - 79,20 AZN
12 aylıq abunə - 158,40 AZN



Yegana

Yeganə BAYRAMOVA

Yeganə Bayramova